



# चेक गणराज्य पावर सेक्टर में देगा मदद

» बिहार में बिजलीघर लगाने का दिया प्रस्ताव



मंगलवार को पटना में चेक गणराज्य के राजदूत मिलोस्लाव स्टासेक ने अपने प्रतिनिधिमंडल के साथ ऊर्जामंत्री विजेंद्र प्रसाद यादव से मुलाकात की।

भास्कर न्यूज | पटना

चेक गणराज्य बिहार को ऊर्जा के क्षेत्र में सहयोग देगा। वह यहां नई परियोजना लगाने के साथ नई तकनीक में भी मदद करेगा। चेक गणराज्य इस सेक्टर में काफी उन्नत है और वहीं दुनिया की आधुनिकतम तकनीकों का इस्तेमाल होता है।

मंगलवार को चेक गणराज्य का राजदूत मिलोस्लाव स्टासेक ने बिहार के ऊर्जा मंत्री विजेंद्र प्रसाद यादव से मुलाकात की और उन्हें सहायता की पेशकश की। मौके पर बिहार के ऊर्जा सचिव संदीप पौड़िक और चेक गणराज्य के वाणिज्यिक काउंसलर जिरी जेनीसेक भी मौजूद थे। मिलोस्लाव स्टासेक ने कहा कि बिहार ने हाल के दिनों में काफी विकास किया है। यहां काम

का माहौल विकसित हुआ है। पावर सेक्टर में भी बेहतर काम हुए हैं। चेक राजदूत ने बिहार में थर्मल पावर प्लांट के अलावा पनबिजली घर और सोलर पावर प्लांट लगाने का भी प्रस्ताव दिया है। चेक में इनका सफलतापूर्वक संचालन हो रहा है।

बिहार के ऊर्जा मंत्री ने इस पेशकश के लिए चेक गणराज्य को धन्यवाद दिया है। उन्होंने कहा कि बिहार में तीनों सेक्टर में प्रचूर संभावनाएं हैं। ऐसे में राज्य सरकार चेक के इन प्रस्तावों पर गंभीरतापूर्वक विचार करेगा। शीघ्र ही राज्य के अधिकारी इस मुद्दे पर विस्तृत कार्ययोजना तैयार करेंगे। फिर चेक के अधिकारियों के साथ उस पर विचार-विमर्श होगा। बाद में मंत्री ने बताया कि बिहार और चेक के सहयोग से दोनों के बीच संबंध और प्रगाढ़ होंगे।